

പോളിടെക്നിക്ക് കോളേജിന് സ്ഥലം

182 (1521) ശ്രീ. മോൻസ് ജോസഫ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) കടുത്തുരുത്തി ഗ്രാമപഞ്ചായത്ത് ഗവൺമെന്റ് പോളിടെക്നിക്ക് കോളേജിന് വിട്ടുനൽകിയ ഭൂമിയിൽനിന്നും അധികമുള്ള സ്ഥലം വിവിധ ആവശ്യങ്ങൾക്കായി അനുവദിക്കുന്നതു സംബന്ധിച്ച് എം. എൽ. എ. നൽകിയ 2-5-2017-ലെ കത്തിന്മേൽ ഫയൽ നമ്പർ ആർ സി 4/137/2017 പ്രകാരം സ്വീകരിച്ച നടപടികൾ വ്യക്തമാക്കാമോ;

(ബി) ഇതു സംബന്ധിച്ച് പഞ്ചായത്ത് ഡയറക്ടർ റിപ്പോർട്ട് നൽകിയിട്ടുണ്ടോ; ഉണ്ടെങ്കിൽ ആയതിന്റെ കോപ്പി ലഭ്യമാക്കാമോ?

ഉത്തരം

(എ) ബഹു. എം.എൽ.എ.-യുടെ കത്തിന്റെ അടിസ്ഥാനത്തിൽ വിശദമായ റിപ്പോർട്ട് സഹിതം പ്രൊപ്പോസൽ ലഭ്യമാക്കുവാൻ 15-5-2017-ലെ കത്തുപ്രകാരം പഞ്ചായത്ത് ഡയറക്ടർക്ക് നിർദ്ദേശം നൽകിയിട്ടുണ്ട്.

(ബി) പഞ്ചായത്ത് ഡയറക്ടറുടെ റിപ്പോർട്ട് ലഭ്യമായിട്ടില്ല.

ഭവനരഹിതർക്ക് വീട്

183 (1522) ശ്രീ. കെ. കുഞ്ഞിരാമൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നതിനുശേഷം ഭവനരഹിതർക്ക് വീട് നൽകുന്നതിന് പ്രത്യേക പദ്ധതി ആവിഷ്കരിച്ചു നടപ്പിലാക്കുന്നുണ്ടോ; വിശദാംശങ്ങൾ അറിയിക്കുമോ;

(ബി) ഈ പദ്ധതിയുമായി ബന്ധപ്പെട്ട സർവ്വെ പൂർത്തീകരിച്ചിട്ടുണ്ടോ; വിശദാംശങ്ങൾ അറിയിക്കാമോ;

(സി) എങ്കിൽ ഓരോ ജില്ലയിലും എത്ര വീടുകൾ നിർമ്മിച്ചു നൽകേണ്ടിവരുമെന്ന് വിശദമാക്കാമോ?

ഉത്തരം

(എ) ഉണ്ട്. നവകേരള മിഷന്റെ ഭാഗമായി "ലൈഫ്" എന്ന പദ്ധതി നടപ്പിലാക്കിവരുന്നു. അടുത്ത അഞ്ച് വർഷത്തിനുള്ളിൽ കേരളത്തിലെ എല്ലാ ഭൂരിതരമായ ഭവനരഹിതർക്കും, ഭൂമിയുള്ള ഭവനരഹിതർക്കും സ്വന്തമായി തൊഴിൽ ചെയ്തു ഉപജീവനം നിർവ്വഹിക്കുന്നതിനും സമൂഹത്തിന്റെ നടത്തിപ്പിലും നിലനിൽപ്പിലും ഭാഗമാക്കുവാനും സാമ്പത്തിക സേവനങ്ങൾ ഉൾപ്പെടെ എല്ലാ സാമൂഹിക ക്ഷേമ പദ്ധതികളുടെയും പ്രയോജനം ലഭ്യമാക്കുന്നതിനും ഉതകുന്ന തരത്തിലുള്ള സുരക്ഷിതവും മാനുവുമായ വീടുകൾ ലഭ്യമാക്കുക എന്നുള്ളതാണ് ലൈഫ് പദ്ധതിയുടെ ലക്ഷ്യം.

(ബി) ഉണ്ട്. അതിന്റെ അടിസ്ഥാനത്തിൽ കരട് ഗുണഭോക്തൃപട്ടിക പ്രസിദ്ധീകരിച്ചിട്ടുണ്ട്. ആയതിനേലുള്ള ആക്ഷേപങ്ങളും പരാതികളും പരിഹരിച്ച് അന്തിമപട്ടിക 2017 സെപ്റ്റംബർ 25-ന് പ്രസിദ്ധീകരിക്കുന്നതിനുള്ള നടപടി സ്വീകരിച്ചുവരുന്നു.

(സി) അന്തിമ ലിസ്റ്റ് പ്രസിദ്ധീകരിച്ചതിനുശേഷമേ കൃത്യമായ എണ്ണം കണക്കാക്കാൻ കഴിയുകയുള്ളൂ.

നായ്ക്കൾക്ക് മൈക്രോ ചിപ്പ്

184 (1523) ശ്രീ. കെ. മുരളീധരൻ:

ശ്രീ. വി. എസ്. ശിവകുമാർ:

ശ്രീ. കെ. എസ്. ശബരീനാഥൻ:

ശ്രീ. ഹൈബി ഇറുഡൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) വളർത്തുനായ്ക്കളെയും, തെരുവ് നായ്ക്കളെയും വന്ധ്യംകരിച്ച് മൈക്രോ ചിപ്പ് ഘടിപ്പിക്കുന്ന പദ്ധതി തലസ്ഥാനത്ത് ആരംഭിച്ചിട്ടുണ്ടോ; ഇതിനകം എത്ര നായ്ക്കൾക്ക് മൈക്രോചിപ്പ് ഘടിപ്പിച്ചു;

(ബി) ഈ പദ്ധതിയ്ക്ക് എന്ത് തുകയാണ് വകയിരുത്തിയിരിക്കുന്നത്;

(സി) വാക്സിനേഷൻ എടുക്കാതെയും, ലൈസൻസ് പുതുക്കാതെയും നായ്ക്കളെ വളർത്തുന്നവർക്കെതിരെ നടപടി സ്വീകരിക്കുവാൻ തീരുമാനിച്ചിട്ടുണ്ടോ; എങ്കിൽ ഇതിനകം എത്രപേർക്കെതിരെ നടപടി സ്വീകരിച്ചുവെന്ന് അറിയിക്കുമോ?